

बैठक संख्या: ३३

मिति: २०८१। १०। २३

छलफल तथा निर्णय

कृषि, सहकारी तथा प्राकृतिक स्रोत समितिको आजको बैठक समितिका सभापति माननीय कुसुम देवी थापाको सभापतित्वमा वस्यो। बैठकमा वन तथा वातावरण मन्त्रालयका माननीय राज्यमन्त्री तथा सचिव, कृषि तथा पशुपन्थी विकास मन्त्रालयका सचिव, राष्ट्रिय निकुञ्ज तथा बन्यजन्तु संरक्षण विभागका महानिर्देशक, नेपाल भेटनरी संघका महासचिव, समितिको पहलवाट भारतको हिमाञ्चल प्रदेशबाट तालिम लिई आएका पशु चिकित्सक, Human Wildlife Conflict Management Nepal का शोधकर्ता, होक्काइडो नेपाल सेन्टरसँग आवद्ध व्यक्ति तथा सरोकारवाला किसान लगायत सम्बद्ध निकायका पदाधिकारीहरुको सहभागितामा छलफल भयो। छलफल पश्चात् बैठकले देहाय बमोजिम निर्देशन दिने निर्णय गन्यो:-

१. देशको विभिन्न क्षेत्रमा बाँदरको कहरले कृषि बाली नष्ट गरी किसानहरु विस्थापित नै हुनुपरेकोले विद्यमान अवस्थामा बाँदरको बन्ध्याकरण कार्यक्रम सञ्चालयन गरी यसको न्यूनीकरण गर्न आवश्यक पर्ने यन्त्र तथा उपकरण, जनशक्ति, आर्थिक तथा भौतिक स्रोत साधनसहितको नीतिगत तथा व्यवस्थापकीय कार्य गरी केही स्थानमा नमूनाको रूपमा आगामी आ.व.वाट कार्य सञ्चालन गर्ने सम्बन्धमा आवश्यक प्रक्रिया अगाडि बढाउन वन तथा वातावरण, कृषि तथा पशुपन्थी विकास र अर्थ मन्त्रालयलाई निर्देशन दिने,
२. बाँदर बन्ध्याकरण कार्यक्रम सञ्चालन गर्न विद्यमान नीतिगत तथा कानूनमा रहेका समस्या र समाधानका लागि गर्नुपर्ने आवश्यक कार्यका सम्बन्धमा अध्ययन गरी पन्द्रह दिनभित्र यस समितिमा पेश गर्न वन तथा वातावरण मन्त्रालयलाई निर्देशन दिने।

कृषि, सहकारी तथा प्राकृतिक स्रोत समिति, बैठक संख्या:-३३ निर्णय मिति: २०८१/१०/२३ गते